

Бо фармоиши
Сардори Хадамоти назорати
давлатӣ дар соҳаи меҳнат,
муҳочират ва шуғли аҳолӣ
аз «15» «10» соли 2020, №25
тасдиқ карда шудааст.

Дастурамали
мансабии муттахассиси шӯъбаи назорати давлатӣ дар соҳаи меҳнати
Хадамоти назорати давлатӣ дар соҳаи меҳнат, муҳочират ва шуғли
аҳолӣ

1. Муқаррароти умумӣ

1. Номи мансаб-мутахассиси шӯъбаи назорати давлатӣ дар соҳаи меҳнати Хадамоти назорати давлатӣ дар соҳаи меҳнат, муҳочират ва шуғли аҳолӣ.

2. Мансаби мазкур тибқи Феҳристи мансабҳои давлатии Ҷумҳурии Тоҷикистон ба мансаби категорияи ҳафтум мансуб аст.

3. Муттахассиси шӯъбаи назорати давлатӣ дар соҳаи меҳнат (минбаъд мутахассиси шӯъба) аз ҷониби Сардори Хадамоти назорати давлатӣ дар соҳаи меҳнат, муҳочират ва шуғли аҳолӣ (минбаъд Сардори Хадамот) мувофиқи талаботи қонунгузории Ҷумҳурии Тоҷикистон ба мансаб таъин ва аз мансаб озод карда мешавад.

4. Ишғолкунандаи мансаби мазкур ба сардори шӯъбаи назорати давлатӣ дар соҳаи меҳнати Хадамоти назорати давлатӣ дар соҳаи меҳнат, муҳочират ва шуғли аҳолӣ (минбаъд сардори шӯъба) тобеъ ва ҳисоботдиҳанда мебошад.

5. Дар давраи муваққатан ҳозир набудани мутахассиси шӯъба уҳдадории мансабии ӯ ба зиммаи мутахассиси пешбари шӯъба ва ҳангоми муваққатан ҳозир набудани мутахассиси пешбари шӯъба иҷрои уҳдадории мансабии мутахассиси пешбари шӯъба ба мутахассиси шӯъба вогузор карда мешавад.

6. Мутахассиси шӯъба бо кормандони воҳидҳои сохторӣ ва сохторҳои маҳаллии Хадамоти назорати давлатӣ дар соҳаи меҳнат, муҳочират ва шуғли аҳолӣ (минбаъд-Хадамот) ва дигар мақомоти давлатии дахлдор дар доираи уҳдадорихои мансабии худ тибқи тартиби муқарраргардида ҳамкорӣ менамояд.

2 Талаботи тахассусии мутахассиси шӯъба

7. Барои ишғолкунандаи мансаби мутахассиси шӯъба талаботҳои тахассусии зерин муқаррар карда мешавад:

-таҳсилоти олии миёнаи касбӣ, ки ихтисоси ба мансаби ишғолшаванда мувофиқ, ки иҷрои самараноки вазифаҳои мансаби

мазкури маъмурии хизмати давлатиро таъмин карда метавонад (ба таҳсилоти ҳуқуқшиносӣ, иқтисодӣ ва муҳандисӣ баргарӣ дода мешавад);

-донистани Конститутсияи Ҷумҳурии Тоҷикистон, қонунҳо ва санадҳои меъёрии ҳуқуқӣ, инчунин санадҳои ҳуқуқии байналмилалӣ эътирофнамудаи Ҷумҳурии Тоҷикистон, ки иҷрои уҳдадорихои мансабии мутахассиси пешбари бахшро ба танзим мебароранд;

-донистани таърих, фарҳанг, муқаддасоти миллӣ, забони давлатӣ, як забони хориҷӣ;

-донистани самтҳои асосии сиёсати дохилӣ ва хориҷии Ҷумҳурии Тоҷикистон;

-мавҷудияти малакаи хуби муошират, аз ҷумла маҳорати ба роҳ мондани ҳамкорӣ ҳангоми татбиқи манфиатҳои давлатӣ;

-на камтар аз 1 маротиба дар 3 сол баланд бардоштани таҳассуси касбӣ;

-малакаи кор бо компютер ва дигар технологияҳои иттилоотӣ.

3. Уҳдадорихои мансабии мутахассиси шӯъба

8. Нақшаи кории худро таҳия ва барои тасдиқ ба сардори шӯъба пешниҳод, ба нақшаҳои кории шӯъба ва нақшаҳои кории Хадамот ба сардори шӯъба тақлиф пешниҳод менамояд.

9. Маводҳои воридгардидаро, ки аз ҷониби сардори шӯъба барои баррасӣ пешниҳод мегардад, иҷрои онҳоро ташкил, иҷро ва назорат намояд.

10. Ҳуҷҷатҳои воридотии ба шӯъба дахлдоштаро сари вақт ба қайд гирифта, баъди гирифтани дастури сардори шӯъба бевосита ва ҳангоми зарурат яқчо бо кормандони шӯъба иҷрои онҳоро таъмин менамояд.

11. Ҳуҷҷатҳои содиротии шӯъбаро сари вақт ба қайд гирифта, чиҳати ирсол намудани онҳо ба мақомоти давлатии дахлдор ба бахши умумӣ ва хоҷагидорӣ дастрас менамояд.

12. Аз ҷараёни иҷрои протоколҳои назоратии (ҳафтаинаи) Сардори Хадамот дар ҳамкорӣ бо кормандони шӯъба ва дар мувофиқа бо сардори шӯъба гузориш омода намуда, ба роҳбарияти Хадамот пешниҳод менамояд.

13. Иҷрои санадҳои меъёрии ҳуқуқии ба фаъолияти шӯъба дахлдоштаро ташкил, назорат ва таъмин менамояд.

14. Оид ба натиҷаҳои фаъолияти семоҳа, нимсола, нӯҳмоҳа ва солонаи шӯъба дар муҳлатҳои муқарраргардида дар мувофиқа бо сардори шӯъба ҳисобот пешниҳод менамояд, дар дигар ҷаласаҳои машваратӣ ва ҷорабинҳои ба фаъолияти шӯъба дахлдошта иштирок мекунад.

15. Мутахассиси шӯъба тибқи тартиботи муқарраргардида вазифаҳои зеринро амалӣ менамояд:

- мусоидат ба риояи қонунгузориҳои меҳнат;

- мусоидат ба таъмини имтиёз ва пардохтҳо барои кормандоне, ки дар шароити дорой таъсири омилҳои хатарнок ва зараровар кор мекунанд;

- мусоидат ба рушди шарикӣ иҷтимоӣ байни иштирокчиёни муносибатҳои меҳнатию иҷтимоӣ;

- мусоидат ба баланд бардоштани маърифати ҳуқуқии корфармо ва кормандон оид ба қонунгузории меҳнат, ҳифз ва шароити меҳнат;

- мусоидат ба танзими ҳуқуқӣ ва иҷрои созишномаҳо ва шартномаҳои коллективӣ;

- мусоидат ба самаранокии музокироти коллективӣ, фаъолияти комиссияҳои созиш, миёнаравӣ ва арбитражҳои меҳнатӣ;

- амалӣ кардани назорати давлатӣ ва санҷиши риояи санадҳои меъёрии ҳуқуқии Ҷумҳурии Тоҷикистон оид ба ҳифзи меҳнат ва бехатарии меҳнат;

- мусоидат ба ошкор, пешгирӣ ва баргарафсозии қарздорӣ музди меҳнат (дар ташкилотҳои бучетӣ) ва шуғли бақайдгирифтанишуда (ғайрирасмӣ), ба шуғли меҳнати кӯдакон, маъҷубон ва занон.

16. Мутахассиси шӯъба тибқи тартиботи муқарраргардида назорату санҷишҳои давлатиро дар самтҳои зерин анҷом медиҳад:

- риояи қонунгузории Ҷумҳурии Тоҷикистон, санадҳои меъёрии ҳуқуқӣ дар бораи меҳнат, ҳифз ва шароити меҳнат;

- иҷрои ҳуқуқҳои меҳнатӣ ва риояи шароити бехатарии меҳнат, инчунин ҳифзи кормандон аз амалҳои ғайриқонунии корфармоён, шахсони мансабдор ва шахсони дигари масъули ташкилотҳо;

- дуруст ва сари вақт пардохт намудани музди меҳнат ва дигар пардохтҳои, ки аз ҳуқуқҳои меҳнати шахрвандон бармеоянд;

- истифодаи дурусти рӯйхати истехсолот, касбу корҳо, вазифаҳо ва нишондиҳандаҳо;

- иҷрои чорабиниҳои ҳифз ва бехатарии меҳнат, пешниҳоди имтиёзҳо ва ҷубронпулиҳои муқарраршуда, либос ва пойафзоли махсуси корӣ, воситаҳои муҳофизати фардӣ - гигиенӣ, шир ва ғизои профилактикӣ ба кормандоне, ки дар корҳои вазнин, зараровар, хавфнок ва дорой шароити номусоиди меҳнат фаъолият доранд;

- аз ҷониби тарафҳо иҷро гардидани ўҳдадорӣҳо аз рӯи созишномаҳо ва шартномаҳои коллективӣ;

- риояи қонунгузории меҳнат дар истифодаи меҳнати занон ва ноболиғон.

17. Пас аз анҷоми санҷишҳои нақшавӣ, ғайринақшавӣ, иловагӣ ва такрорӣ тибқи тартиботи муқарраргардида омода намудан ва ба имзо расонидани санади санҷишӣ ва аз натиҷаи он пешниҳод намудани лоиҳаи амрномаи Хадамот, инчунин ҳангоми зарурат ба расмият даровардани парвандаҳои маъмурӣ нисбати шахсони масъул. Баъд аз қувваи қонунӣ пайдо намудани амрномаи Хадамот таъмини иҷрои он ва дар сурати иҷро нагардидани амрномаи Хадамот тибқи тартиби муқарраргардида андешидани чораҳои қонунӣ.

18. Лоиҳаи тавсияҳои методии татбиқи санадҳои меъёрии ҳуқуқии ба фаъолияти шӯъба дахлдоштаро дар мувофиқа бо сардори шӯъба таҳия менамояд.

19. Мурочиатҳои шахсони воқеӣ ва ҳуқуқиро оид ба риояи қонунгузорию Ҷумҳурии Тоҷикистон оид ба масъалаҳои меҳнат, ҳифз ва беҳатарии меҳнат дар асоси супориши сардори шӯъба баррасӣ намуда, ҳулоса омода ва пешниҳод менамояд.

20. Дар кори комиссияҳо, гурӯҳҳои корӣ, ҷаласаҳо, машваратҳо, семинарҳо ва дигар чорабиниҳои Хадамот иштирок менамояд.

21. Фаъолияти Ҳамоҳангсозиро бо мақомоти зерин ба роҳ мемонад:

- раёсату шӯъбаҳои Вазорати меҳнат, муҳоҷират ва шуғли аҳолии Ҷумҳурии Тоҷикистон;

- раёсату шӯъбаҳои Агентии меҳнат ва шуғли аҳолии Вазорати меҳнат, муҳоҷират ва шуғли аҳолии Ҷумҳурии Тоҷикистон;

- дигар мақомоти ваколатдори назоратӣ.

22. Ба ҳолатҳои коррупсионӣ роҳ наметад.

23. Дар тарғиби масъалаҳои оид ба меҳнат аз тариқи воситаҳои ахбори омма иштирок мекунад.

24. Ҳамкории шӯъбаро бо масъули кори сомонии Хадамот ташкил намуда, иникоси фаъолияти шӯъба ва дигар масъалаҳои дахлдорро дар сомонии Хадамот тибқи тартиби муқарраргардида, таъмин менамояд.

25. Дигар супоришҳои сардори шӯъба ва роҳбарияти Хадамотро иҷро менамояд.

4. Ҳуқуқҳои мутахассиси шӯъба

26. Мутахассиси пешбари шӯъба ҳуқуқҳои зерин дорад:

- дар баррасии масъалаҳои доираи уҳдадорихои мансабӣ ва қабули қарор аз рӯи онҳо иштирок намояд;

- бо тартиби муқарраргардида иҷрои масъалаҳои таҳти назорати шӯъба қарордоштаро дар мувофиқа бо сардори шӯъба аз мақомоти дахлдор ва ё шахсони мансабдор дархост намояд;

- барои баратараф намудани камбудихои фаъолияти шӯъба ва татбиқи иҷрои санадҳои меъёрии ҳуқуқии соҳаи меҳнат тақлиф пешниҳод намояд;

- барои бекор кардани қарорҳои мақомоти давлатӣ, ки хилофи санадҳои меъёрии ҳуқуқии соҳаи меҳнат мебошанд, тақлиф пешниҳод намояд;

- маводҳои дар ихтиёри шӯъба қарордоштаро омӯзад;

- дар гузаронидани ҷаласаҳо, машваратҳо, семинарҳо ва дигар чорабиниҳо, ки ба фаъолияти шӯъба иртибот доранд, иштирок намояд;

- ҷиҳати таҳкими фаъолияти шӯъба тақлиф пешниҳод намояд.

27. Мутахассиси шӯъба дорои дигар ҳуқуқҳои мебошад, ки санадҳои меъёрии ҳуқуқии Ҷумҳурии Тоҷикистон пешбинӣ намудаанд.

5. Масъулияти мутахассиси шӯъба

28. Мутахассиси шӯъба дорои чунин масъулиятҳо мебошад:

- барои иҷро накардан ё ба таври дахлдор иҷро накардани уҳдадорихои мансабӣ, ки дар Дастурамали мансабии мазкур пешбинӣ шудаанд;

-барои пешниҳод накардани маълумоти дуруст ҳангоми қабул ба хизмати давлатӣ, тартиб додан ва пешбурди парвандаи шахсии худ;

-барои риоя накардани маҳдудиятҳо ва дигар талаботҳои, ки қонунҳои Ҷумҳурии Тоҷикистон «Дар бораи хизмати давлатӣ», «Дар бораи мубориза бар зидди коррупсия» ва дигар санадҳои қонунгузори Ҷумҳурии Тоҷикистон муқаррар намудаанд;

-барои риоя накардани муқаррароти қонунҳои Ҷумҳурии Тоҷикистон «Дар бораи танзими анъана ва ҷашну маросим дар Ҷумҳурии Тоҷикистон», «Дар бораи масъулияти падару модар дар таълиму тарбияи фарзанд», «Дар бораи озодии вичдон ва иттиҳодияҳои динӣ»;

-барои пешниҳод накардан ва/ё пешниҳоди нодурусти эълomiaҳо оид ба андоз аз даромад ва оид ба вазъи молумулкӣ дар муҳлатҳои муқарраргардида;

-барои риоя накардани талаботи Кодекси одоби хизматчи давлатии Ҷумҳурии Тоҷикистон;

-барои ошкор намудани сирри хизматӣ, давлатӣ ва дигар сирре, ки бо санадҳои меъёрии ҳуқуқии Ҷумҳурии Тоҷикистон ҳифз карда мешаванд;

-барои риоя накардани интизоми меҳнат, қоидаҳои тартиботи дохилӣ;

-барои ғайрмақсаднок истифода бурдан ва ё вайрон намудани моликияти давлатии вобастакардашуда;

-дигар масъулият, ки санадҳои меъёрии ҳуқуқии Ҷумҳурии Тоҷикистон муқаррар намудаанд.

29. Мутахассиси шӯъба барои иҷро накардан ва/ё ба таври дахлдор иҷро накардани уҳдадориҳои мансабӣ, интизоми меҳнат, қоидаҳои тартиботи дохилӣ, истифодаи ғайрмақсаднок ва нобуд сохтани моликияти барои иҷрои уҳдадориҳои мансабӣ вобастакардашуда ва дигар ҳолатҳои дар Дастурамали мансабии мазкур пешбинишуда тибқи тартиби муқарраргардидаи қонунгузорӣ ба ҷавобгари интизомӣ кашида мешавад.

6. Муқаррароти хотимаӣ

30. Дастурамали мансабии мазкур дар ду нусха тартиб дода шуда, нусхаи якум дар бахши кадрҳо нигоҳ дошта шуда, нусхаи дуюми он аз тарафи шахси мутасадди кадрҳо ба мутахассиси шӯъба бо гирифтани имзо, сабти насаб, ном, номи падар ва таърихи рӯз дар китоби бақайдгирии дастурамали мансабӣ супорида мешавад.

31. Ҳангоми таҷдид ё тағйир ёфтани уҳдадориҳои мансабӣ ва ҳуқуқи хизматчи давлатии маъмурӣ аз рӯи натиҷаи аттестатсия ва ё баҳодиҳии фаъолияти солона, инчунин ҳангоми азнавташкилдихӣ ва ё дигар ҳолатҳои, ки боиси тағйир ёфтани дастурамали мансабии мутахассиси шӯъба мегарданд, дастурамали мансабии мазкур аз нав таҳия ва тасдиқ карда мешавад.